

बिहार बोर्ड (BSEB) - कक्षा 10 हिन्दी (काव्यखण्ड)

अध्याय-6: जनतंत्र का जन्म

लेखक: लेखक: रामधारी सिंह 'दिनकर' (महत्वपूर्ण प्रश्नोत्तरी)

ज्ञान धारा विद्यापीठ Premium Notes

प्रश्न 1: कवि की दृष्टि में समय के रथ का घर्घर -नाद क्या है ? स्पष्ट करें।

उत्तर: कवि की दृष्टि में जनता का बदला (क्रांति की चिनगारी) ही समय के रथ का 'घर्घर नाद' है। यह आवाज संकेत करती है कि जनतंत्र की स्थापना हो रही है, जिसमें शासन अब जनता का होगा।

प्रश्न 2: कवि जनता के स्वप्न का किस तरह चित्र खींचता है ?

उत्तर: कवि जनता के स्वप्न का एक सुंदर चित्र निम्न प्रकार खींचता है

-

i. कवि के अनुसार वर्षों-सदियों से दुख सहने वाली जनता को अब सुख मिलने वाला है क्योंकि देश में लोकतंत्र की स्थापना हो गई है।

ii. जनता के स्वप्न अजेय हैं, जो अंधकार को चीरते हुए धरा पर उतर रहे हैं।

iii. जनता अब सोने का ताज पहनकर इठलाने वाली है।

प्रश्न 3: विराट जनतंत्र का स्वरूप क्या है ? कवि किनके सिर पर मुकुट धरने की बात करता है और क्यों ?

उत्तर: विराट जनतंत्र का स्वरूप 33 करोड़ जनसंख्या वाले देश में लोकतंत्र की स्थापना है। यह जगत का सबसे विराट जनतंत्र है। कवि 33 करोड़ जनता के सिर पर मुकुट धरने की बात करते हैं। क्योंकि लोकतंत्र में जनता ही राजा होती है। अभिषेक अब राजा का नहीं, बल्कि प्रजा (जनता) का होने वाला है।

प्रश्न 4: कवि की दृष्टि में आज के देवता कौन हैं और वह कहां मिलेंगे ?

उत्तर: कवि की दृष्टि में आज के देवता सड़कों पर गिट्टी तोड़ने वाले मजदूर और खेत-खलिहानों में काम करने वाले किसान हैं। ये देवता मंदिरों, राजमहलों या तहखानों में नहीं, बल्कि सड़कों पर और खेतों-खलिहानों में काम करते हुए मिलेंगे।

प्रश्न 5: कविता का मूल भाव क्या है ? संक्षेप में स्पष्ट कीजिए।

उत्तर: 'जनतंत्र का जन्म' कविता का मूल भाव आधुनिक भारत में जनतंत्र के उदय का जयघोष है। इस कविता के माध्यम से कवि

लोकतंत्र की महत्ता को दर्शाते हुए सदियों से यातनाएँ सह रही जनता की अपार शक्ति को उजागर करते हैं। कवि शासकों को सचेत करते हैं कि जनता का समय आ गया है और उन्हें सिंहासन खाली करना होगा। कवि मजदूरों और किसानों को ही वास्तविक देवता और लोकतंत्र का राजदंड (फावड़े और हल) मानते हैं।